

ദേശീയ മത്സ്യത്തൊഴിലാളി ക്ഷേമനിധി ഉപയോഗിച്ചുള്ള ഭവനനിർമ്മാണ പദ്ധതി

157 (151) ശ്രീമതി ജമീലാ പ്രകാശം : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ :

(എ) 2-11-2012-ൽ തിരുവനന്തപുരം ജില്ലാകളക്ടറുടെ ചേമ്പറിൽ കൂടിയ ദേശീയ മത്സ്യത്തൊഴിലാളി ക്ഷേമനിധി ഉപയോഗിച്ചുള്ള ഭവനനിർമ്മാണ പദ്ധതിയുടെ ഗുണഭോക്തൃ തെരഞ്ഞെടുപ്പ് കമ്മിറ്റി യോഗത്തിൽ വച്ച് മുൻവർഷങ്ങളിലെ സമാന ഭവനനിർമ്മാണ പദ്ധതികൾ പ്രകാരം ഡിപ്പാർട്ട്മെന്റിന് അനുവദിച്ച തുകയിൽ ചെലവാകാതെ അവശേഷിക്കുന്ന ഒരു കോടി എഴുപത് ലക്ഷം രൂപ വിതരണം ചെയ്യുന്നതിന് 85 ഗുണഭോക്താക്കളെ നറുക്കെടുപ്പിലൂടെ തെരഞ്ഞെടുത്തിരുന്നോ ;

(ബി) എങ്കിൽ അത് സംബന്ധിച്ച ലിസ്റ്റ് സഭയുടെ മേശപ്പുറത്ത് വയ്ക്കാമോ ;

(സി) പ്രസ്തുത ലിസ്റ്റ് പ്രകാരം ഗുണഭോക്താക്കൾക്ക് തുക അനുവദിച്ചിട്ടുണ്ടോ ;

(ഡി) ഇല്ലെങ്കിൽ അനുവദിക്കാത്തതിനുള്ള കാരണം വ്യക്തമാക്കാമോ ?

ഉത്തരം

(എ) തെരഞ്ഞെടുത്തിട്ടുണ്ട്.

(ബി) 85 ഗുണഭോക്താക്കളുടെ ലിസ്റ്റ് അനുബന്ധമായി ചേർക്കുന്നു.*

(സി) ഇല്ല.

(ഡി) ദേശീയ മത്സ്യത്തൊഴിലാളി ക്ഷേമനിധിയിൽ നിന്നുള്ള ധനസഹായത്തോടെ (50% CSS) യാണ് ഭവന നിർമ്മാണ പദ്ധതി നടപ്പിലാക്കുന്നത്. മുൻ വർഷങ്ങളിൽ ജില്ലകൾക്കനുവദിച്ച തുകയിൽ ഉപയോഗിക്കാതെ ഫണ്ട് ജില്ലകളിൽ ഉള്ളതായി ശ്രദ്ധയിൽപ്പെട്ടിട്ടുണ്ട്. ഈ തുകയുടെ വിനിയോഗത്തെ സംബന്ധിച്ച് ദേശീയ മത്സ്യത്തൊഴിലാളി ക്ഷേമനിധിയുമായി ബന്ധപ്പെട്ട് തീരുമാനമെടുക്കേണ്ടതുണ്ട്.

മത്സ്യബന്ധനത്തൊഴിലാളികൾക്ക് കടലിൽ സംരക്ഷണത്തിന് നടപടി

158 (152) ശ്രീ എസ്. ശർമ്മ :

ശ്രീ കെ. വി. അബ്ദുൾ ഖാദർ :

ശ്രീ കെ. കുഞ്ഞിരാമൻ (ഉദുമ) :

ശ്രീ എ. എം. ആരിഫ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ :

(എ) കടലിൽ മത്സ്യബന്ധന ബോട്ടിൽ വിദേശ കപ്പലുകൾ ഇടിച്ച് അപകടമുണ്ടാകുന്നത് ആവർത്തിക്കാതിരിക്കാൻ എന്തെല്ലാം മുൻകരുതലുകളാണ് എടുത്തുതരിച്ചിരിക്കുന്നത് ;

* ലൈബ്രറിയിൽ വച്ചിട്ടുണ്ട്.